



શાંતિનિવાસ પત્રિકા ૧લી.

## શ્રાવક-સંઘ.

[જીવન વિકાસક અંધારણા સમજાવતી એક  
શાંતિદાયક યોજના.]

કચ્છ-કોડાય

પ્રવૃત્ત ૧૯૮૧ના અશાક સુદ ૨

તા. ૩ જી જુલાઈ ૧૯૨૪

ગુરુવાર

લખનાર

મોતીલાલ

ગુજરાત વિદ્યાપીઠ ગ્રંથાલય  
અમદાવાદ  
ગુજરાતી કૉપીરાઈટ વિભાગ  
૧૧૭૩૬

ગુજરાત વિદ્યાપીઠ ગ્રંથાલય

[ ગુજરાતી કૉપીરાઈટ વિભાગ ]

અનુક્રમાંક ૧૧૭૩૫ વર્ગીક

પુસ્તકનું નામ ૨૧૫૩ સં. ૫

વિષય સૃષ્ટિ ૫૩૪:૪:૬

## બે બોલ

### પ્રભુના બહાલાં બાળકો,

હું પણ હજી આપના જેવો મનુષ્યજ છું. એટલે હું લખું તે મુજબ સૌ વર્તવા મંડી જવાંજ નોંધએ એવી આશા રાખું તો હું મૂખં ગણાઉં.

લાંબા વખતથી ચાલતા આવેલા સંસ્કારોથી મુક્ત થઇ જઇને જુદી રીતનું જીવન જીવવું એ જરા મુશ્કેલ વાત તો છેજ. છતાં જે જે સંસ્કારો ને જે જે રીતરિવાજો જીવન વિકાસ અટકાવતા હોય તે તો જ્યારે ત્યારે બદલાવ્યેજ છુટકો છે.

શુદ્ધ હૃદય ધરાવતી વ્યક્તિઓ પોતાની કંઠણ દશા અગાઉથી સમજી જાય છે. પણ તેઓનું શુદ્ધ હૃદય સ્વાભાવિક રીતે તેમને અહંભાવથી મુક્ત કરીને પ્રભુમાં લીન બનાવી દેતું હોવાથી તેઓને બીજી કોઇ પણ વસ્તુની દરકાર રહેતી નથી.

બીજાં કેટલાકો, જેમને પોતાનાં મનુષ્યત્વનો પણ ખ્યાલ નથી તેમના વિષે વિચારવાનો પણ આ પ્રસંગ નથી.

બાકી રહેા મધ્યમ વર્ગ. મધ્યમ વર્ગના સૌ જનોને પોતાની કંઠણ દશાનો ખ્યાલ થાય છે, ત્યારે તેઓનું મન મુંઝાય છે. એવી દશામાંથી છુટવાના જુદા જુદા ઉપાયો વિષે પણ તેઓ બબડે છે.

પણ તેવા ઉપાયો પોતે એકલાજ અજમાવી શકે એટલું આત્મબળ તેઓ સામાન્ય રીતે ધરાવતા નથી.

માલ મીઠકત વેંચાઈ જવાથી કુટુંબની શાંખ પણ રીતસરની રહી. લગ્નને બે મહીના થયા એટલે આઠસો રૂપીઆવાળો લેણુદાર ઉધરાણી કરવા આવ્યો.

તેને જવાબ અપાયો કે હાલે પૈસા તૈયાર નથી. મહેરબાની કરીને એક મહીના લગી થોભો.

બીજો એક મહીનો પસાર થઈ ગયો એટલે તે ફરીથી ઉધરાણી કરવા આવ્યો. તે વખતે ઘરમાં ફક્ત પેલી વિધવા બાઈ સિવાય કોઈ ન હતું.

લેણુદારે ઘરમાં આવીને પૂછપરછ કરતાં પેલી બાઈએ જવાબ આપ્યો કે સૌ ખેતરમાં કામ કરવાં ગયાં છે ને મારી બાબી પાણી ભરવાં ગયાં છે.

આથી પેલા લેણુદારે પીવા માટે પાણી માગ્યું. બાઈએ પાણી નો કળશીઓ ભરીને તેને આપ્યો. પણ કળશીઓ લેતાં તે બાઈના સ્વરૂપવાન ચહેરા ઉપર પેલા લેણુદારની નજર પડતાં તેના મનમાં વિકાર ઉપજ્યો. તેથી તેણે બાન ભૂલીને પેલી બાઈનું અણગમતું અડપલું કયું. પણ એટલામાં તો એ બાઈની બાબી પાણી ભરીને ઘરમાં આવી પહોંચી હતી. તેણે એ જોયું. તેથી પેલા લેણુદાર શરમાઈને એ વખતે તો ચાલી નીકળ્યો.

સાંજે જ્યારે પોતાનાં સાસુ, સસરા તથા પતિ ઘેર આવ્યા ત્યારે બાબીએ જ્ઞેનનું અપમાન થયાની વાત કહી સંભળાવી. સૌ શોકમાં રૂખી ગયાં.

રાંધેલું અનાજ એમને એમ પડ્યું રહ્યું. વાળુ ઝેર થઇ પડ્યું.

તેઓ આમ એક ઓરડામાં વાતચીતમાં રોકાયેલા હતા, ત્યારે પેલી નિર્દોષ બહેન તો બીજા ઓરડામાં રડવાનું કરતી હતી. અંધારું થઇ ગયું હતું. સાડા છ વાગ્યાનો સુમાર હતો. તે વખતે પેલા લેણુદારની દાસી એક પત્ર લઇને ત્યાં આવી. તેણે તે પત્ર ધરધણીને આપ્યો ને જવાબ માટે રાહ બેતી ઉભી.

ધરધણીને તો કશુંએ સૂઝતું ન હતું. તેણે તે પત્ર પોતાના દીકરાને આપ્યો. દીકરાએ પરખીડાઉં ફેડીને પત્ર કાઢીને વાંચવા માંડ્યો.....

તમે મારા આઠસો રૂપીઆ પહોંચાડવાનું જણાવેલ તે મુદત આજે પુરી થાય છે. જેથી ચેતવણી આપું છું કે તમારા ઉપરે મારા લેણા નીકળતા આઠસો રૂપીઆ વાજ સહિત આવતી કાલે સવારના આઠ વાગ્યાની અંદર પહોંચતા કરશે.

નહિતર તમારા સામે ધોરણુસર પગલાં બરવામાં આવશે.

છતાં તમે મારા જુના મિત્ર હોવાથી જણાવું છું કે તમારી કન્યાને આજની રાત મારે ત્યાં આ દાસી સાથે મોકલાવી દેશે તો તમારું લેણું હું માફ કરીશ.

લી૦.....

આ પત્ર વાંચીને એ કુટુંબને કેટલો આઘાત લાગ્યો હશે તે તો વાંચનારે પોતેજ સમજી લેવું.

શાંતિનો ભંગ કરીને છાકરો બોલ્યો કે “બાપા, શ્રી વીર પ્રભુએ

ઉપદેશેલ ને અત્યારે મહાત્મા ગાંધીજીએ વિસ્તારથી સમજાવેલ અહિં-  
સાનું રહસ્ય હું સમજ્યો ન હોત તો મારી ખુદેનનું અપમાન કર-  
નારનું ખૂન કર્યા સિવાય હું રહેત નહિ. દાસી જાઓ, તમારા શેઠને  
કહો કે તેમને જે કરવું હોય તે ખુશીથી કરે. અમે ગરીબ માણસ  
છીએ. છતાં પણ અમારી આખર અમને વહાલી છે. શેઠની ખુદેન  
દીકરીની આખર પર કોઈ નજર નાખે તો તેમને જોઈશું માહું  
લાગે તેટલુંજ અમને પણ લાગે. માટે એ વાત ખ્યાલમાં લઈને  
ફરીથી વિચારીને પગલું ભરવાની સલાહ તેમને આપશો, ખુદેન.

આ દાસી શેઠની તરફથી એ શબ્દો બોલવા આવી હતી.  
પણ આ ગરીબ કુટુંબનો આવો નિર્ભય છતાં વિનયી જવાબ  
સંભળીને તે કશું પણ બોલી શકી નહિ. તે સાંથી તરત ચાલી  
ગઈ ને જઈને શેઠને સમાચાર કહી સંભળાવ્યા.

પણ છોકરાના બાપને તો કાંઈ સુઝતુંજ ન હતું. તે તરત  
ઉઠ્યો. ને એક ખીંટી પર લટકતી પોતાની તલવાર લઈને મ્યાનમાંથી  
બહાર કાઢી. ને બીજાઓ અટકાવવાને દોડ્યાં તે અગાઉ તો ઝટ  
લઈને તલવારના એકજ ઝાટકે પોતાનું માથું ઉડાવી દીધું.

આથી સૌ ગભરાઈને મોટે સાદે રડવા માંડ્યાં. પણ છોકરાની  
માથી પોતાના પતિનું શય દેખીને રહી શકાયું નહિ. તેથી તે પણ  
તલવાર લેવાને દોડી. પણ છોકરાની વહુએ તે અગાઉ દોડીને તલ-  
વાર મ્યાનમાં નાખી દીધી. આથી પણ તે મા મુંઝાઈ નહિ. તેણે  
પતિના શય પાસે ઉભીને પોતાના હાથેજ પોતાની જીભ ખેંચી  
કાઢી ને જરા વારમાંજ મરણ પામી.

છોકરો પણ માખાપ સાથેજ મરવા ઇચ્છતો હતો પણ તેની વહુએ કહ્યું હૈયું કરીને તેને સમજવ્યો કે આપઘાત એ મહાપાપ છે. છોકરાઓએ માખાપની મરણ ક્રિયા કરવી જોઈએ. ને માખાપનું ત્રણ ચુકવવું જોઈએ. વળી તમે નહિ તો મારું તથા તમારી બહેનનું શું થશે? અમારે બંનેને જો આપઘાત કરવો પડે તો તેનું પાપ પણ હવે તમારા ઉપર પડે. તમારું આઠસો રૂપિયાનું કરજ ભરી દીધા પછી તમે ગમે તેમ કરશો. ચાલો આપણે હવે બહેનને ધીરજ આપીએ.

પોતાની વહુની આવી સમજવટથી પતિએ આપઘાત કરવાનો વિચાર માંડી વાળ્યો.

રડતાં રડતાં બંને જણ બહેનને ધીરજ દેવાને તેના ઓરડામાં ગયાં.

આ વખતે હજી સાડાસાત પણ નહોતા વાગ્યા. તેમની રડા-કૂટથી આડોશી પાડોશીઓ ખૂબ એકઠાં થઈ ગયાં. આખા ગામમાં ખૂનના ખર જરા વારમાં પ્રસરી ગયા. પણ જ્યારે તેઓ બહેનના ઓરડામાં ગયાં ત્યારે જુએ તો ત્યાં બહેનનો પતોએ ન હતો ને પાછલું બારણું ઉઘાડું પડ્યું હતું.

પાડોશીઓએ આખા ગામમાં તપાસ ચલાવી પણ બહેનનો પતો મળ્યો નહિ.

પોતાને ખાતર માતપિતાએ આપઘાત કર્યાથી બહેનને બહુજ દુઃખ થયું. તેથી તેણે પાછલે બારણેથી નીકળી જઈને નજીકના એક કુવામાં કૂદી પડીને આપઘાત કર્યો હતો. ખીજે દિવસે સવારમાંજ ફોનદાર સાહેબની સ્વારી એ ગામમાં પધારી. સવારમાંજ બહેનની કાસ કુવામાં તરતી જણાયાથી માણસોએ તેને કાઢીને ત્રણ કાળ એ-

કચ્છ ઓરડામાં એકઠાં રાખી દીધાં.

આખો દિવસ ફોજદાર સાહેબે તપાસ ચલાવી. ને કોઇને કાંઇ પણ શિક્ષા કર્યા વિના ત્રીજો દિવસે સવારમાં મડદાં બાળવાની રજા આપી. બપોર અગાઉ બધા સ્મશાનમાંથી પાછા વળી આવ્યા. પેલા લેણુદાર શેઠની આખું ગામ નિંદા કરવા લાગ્યું.

પણ આગલે દિવસે બપોરે જમેલ દમ્પતીની બીજો દિવસે જમવાની ઇચ્છાજ ન થઇ ને ત્રીજો દિવસ પણ કડાકાનો જાત. વળી કોઇક ભલા પાડોશીના આગ્રહથી ત્રીજો દિવસે બપોરે તેને ઘેર જમી આવ્યાં.

સૌ ક્રિયા પતી ગઇ પણ મરણને બાર દિવસ થયા એટલે સહજા ગામવાસીઓએ છુટી ન શકાય તેવી રીતે ગામખર્ચ કરવાની ફરજ પાડી. ભોગ બિચારાના.

ઘરમાં તો પાછાં ન હતી. એટલે પેલા ભલા પાડોશીએ તે છોકરાના ખાતે અમુક પોતે તથા બીજી કેટલીક મિત્રો પાસેથી અપાવીને પાંચસો રૂપીઆ એકઠા કરી આપ્યા. એ રીતે ગામખર્ચ થઈ ગયું.

પણ હવે સવાલ એ હતો કે ઘરનું ભાડું ચઢ્યા કરે, તેરસો રૂપીઆનું બ્યાજ ચઢ્યા કરે ને વળી ધરનો ખર્ચ ચલાવવો. એટલું બધું ખર્ચ પેદા ક્યાંથી કરવું.

વળી પેલા ભલા પાડોશીને દયા આવી. એ વર્ષ લગી નોકરી કરે તો જમવાનું કપડાં લતા તથા પાંચસો રૂપીઆ મહેરબાનીની ખાતર માંડી આપવાની શરતે તે પેલા છોકરાને પોતાની દુકાને મુજબ તેડી ગયો.



છોકરો અકકલવાન હોવાથી હળવે હળવે અનુભવ લઇને બાર મહીનામાં તો શેઠને બહુ ઉપયોગી થઈ પડ્યો, જેથી તેની બે વર્ષની નોકરી બદલે શેઠે પેલા પાંચસો રૂપીઆની રકમ બ્યાજ સહિત માંડી વાળી.

તે ત્રીજું વર્ષ રહે તો ચારસો રૂપીઆનો પગાર કરી આપવાનું જણાવ્યું.

પણ પોતાના ગામથી મજબૂત ને તન્દુરસ્ત શરીર લઈ આવેલ આ યુવકે મુંબઈમાં પોતાની તન્દુરસ્તી તદ્દન ગુમાવી દીધી હતી. તે બહુ અશક્ત થઈ ગયો હતો.

કેમકે મનુષ્ય શરીરને સૌથી પ્રથમ ચોક્ખી હવા, સ્વચ્છ પાણી, ને સાદાં ભોજન તથા કસરત બહુ જરૂરી છે.

મુંબઈમાં ચોક્ખી હવા ક્યાંથી મળે ? ચોપાટી કે વાલુકેશ્વર તરફ ફરવા જઈ શકવાની સગવડ તો અમુક પૈસાપાત્ર લોકોજ ભોગવતાં હશે. ઉલટું ઘણુંખરૂં તો વીજળીક પંખાની અકુદરતી હવાથી તન્દુરસ્તી ખગડતી હશે.

નળોથી જે પાણી આવે છે તે ભારી ને તન્દુરસ્તીને નુકસાન કરતી હશેજ.

મુંબઈમાં મીસોનો દળેલ લોટ વપરાય છે. તે પણ બહુ નુકસાન કારક છે. આમ હોવાથી બે વર્ષમાં તો બાદી, ખાંસી, દમ વિગેરે દર્દોથી આપણો યુવક ઘેરાઈ ગયો હતો છતાં પત્નિના આશાભર્યા પત્રોથી તે જેમ તેમ કરીને બે વર્ષ લગી તો મુંબઈમાં ટકી રહ્યો. શેઠે મોટા મોટા દાકતરોને બતાવીને ખૂબ દવાદારૂ કર્યાં. પણ તેથી કંઈ વળ્યું નહિ. ઉલટું થોડા વખતમાં તેને ક્ષય રોગ લાગ્યું પડ્યો.

તેની પત્નિએ નાની વયમાંજ સંસારના દુઃખદાયક અનુભવો મેળવી લીધેલ હોવાથી તેનું મન હવે પ્રભુ તરફ વળી ચુક્યું હતું. પણ પોતાનાં શ્વસુર કુટુમ્બનું લેણું ગમે તેમ કરીને દૂર કરવું એને તે પોતાનું કર્તવ્ય ગણતી હતી. તેથી પતિને આશાભર્યા પત્રો લખીને જલદીથી કમાવાનું પ્રેરી રહી હતી.

તેમજ તે પોતે પણ કાંઈ નવરી નહોતી બેસી રહી.

પતિ મુંબઈ રવાને થયા પછી એ બાઈ અમદાવાદ જઈને ત્યાં એક કન્યાશાળામાં શિક્ષિકા તરીકે નોકરીએ રહી. ને મળતી નોકરીથી પોતાનું યુજ્જરાન ચલાવવા લાગી. પણ તેનો મળ ઉદ્દેશ જુદો હતો. પોતાની નવરાસનો બધો વખત તે રૂમાલો ગુંથવાનું શિખવામાં ગાળતી. થોડા વખતમાંજ રૂમાલ ગુંથવાનું શીખી લીધું એટલે તેણે કન્યાશાળામાંથી રાજીનામાની માગણી કરી. પણ તેનું રાજીનામું મંજૂર થયું નહિ. કન્યાશાળાના વ્યવસ્થાપકને ખબર પડી ગઈ કે એ બાઈ રૂમાલો ગુંથવાનું કામ સરસ રીતે જાણે છે. એટલે તેણે માસિક એકસો રૂપીઆના પગારે કન્યાશાળાની કન્યાઓને રૂમાલ ગુંથવાનું શીખવવાની માગણી કરી.

પેલી બાઈએ તે માગણી કબૂલ રાખી.

તેમજ નવરાસનો જે વખત મળતો તેમાં પોતે પણ ગુંથણ કામ કરવા લાગી.

આથી થોડા વખતમાં પોતાનું સાદું ખર્ચ કાઢતાં હતાં તે બાઈ પાસે સોળસો રૂપીઆ લગભગની રકમ એકઠી થઈ ગઈ.

હવે પતિના વિયોગને લગભગ એ વર્ષ થયા આવ્યાં હતાં. તેથી બાઈને પતિને મળવાની સ્વાભાવિક ઇચ્છા થઈ આવી. એટલે

પોતાની પાસે સોળસો રૂપીઆની રકમ કેવી કેવી રીતે એકઠી થઈ તેની વિચિત્રવાર હકીકત તેણે પતિને પહેલીજવાર લખી જણાવી ને એ વર્ષની નોકરી પુરી થાય એટલે આપણે આપણા ગામે જઈને લેણું ચુકતે કરીને આનંદમાં જીવન ગાળીશું એવો ઉચ્ચાભિલાષ પણ લખી જણાવ્યો.

ન જાણ્યું જાનકીનાથે પ્રભાતે શું થવાનું છે?

તો પછી આપણી કર્તવ્યપરાયણ દેવીને પણ ક્યાંથી ખબર પડે કે પોતાના સૌભાગ્યનો સૂર્ય તો હવે અસ્તાચળ ઉપર છે.

મૃત્યુને બિછાને પડેલા યુવકે પોતાની પત્નીને પોતાની શારીરિક સ્થિતિ વિષે અત્યાર અગાઉ કાંઈપણ લખ્યું ન હતું. અત્યારે હવે તે પત્નીને તેડાવવાનો વિચાર કરતો હતો. પણ પૈસા ક્યાંથી કાઢવા? તે તો એમજ સમજતો હતો, કે મારી પત્ની કોઈકને આશરે અમદાવાદમાં ક્યાંક રહી જઈને કાંઈક ધાર્મિક જ્ઞાનજ શીખતી હશે. પણ જ્યારે તેણે પેલો પત્ર વાંચ્યો ત્યારે તેનામાં પાંછો નવો ઉત્સાહ આવી ગયો, તેણે એ પત્ર પોતાના ભક્ત શેઠને વંચાવ્યો ને તરત અમદાવાદ જવાનો પોતાનો વિચાર જણાવ્યો.

તખીયત લથડી ગઈ હોવાથી શેઠે તેને અમદાવાદ ન જતાં પત્નીને મુંઝવે તેડાવી લેવાની સલાહ આપી. પણ તેણે નજ માન્યું.

પહેલા વર્ષમાં હિન્દીઓ ન ખેતી શકે. તેમજ બીજા વર્ગની ટિકિટ અગાઉથી લઈએ તો મળી શકે એવું રેલ્વે કંપનીઓનું ધોરણ હોવાથી આપણા માંદા યુવકને ત્રીજા વર્ગની મુસાફરી કરવી મંજૂર. પણ પછી જેમ તેમ બીજા વર્ગની ટિકિટ તો મળી ગઈ. ને ભાઈ અમદાવાદ રવાના થયા.

શેઠે તેની પત્નીના નામે બાઈના રવાના થયાનો તાર કરેલ એટલે આપણી બાઈએ ઉત્સાહપૂર્વક બહાલાની પથરામણી માટેની સુંદર વ્યવસ્થા કરી રાખી. ને ટ્રેન આવ્યા અગાઉ ગાડી લઇને સ્ટેશન પર પહોંચી આવી.

ટ્રેન ચીવી એટલે બાઈએ તપાસ કરવા માંડી. ત્રીજા વર્ગના ડબ્બામાં ક્યાંએ પોતાના પતિને ન જોતાં તે નવાઈથી બીજા વર્ગના ડબ્બા તપાસવા ગઇ તો ત્યાં એક ડબ્બામાં પોતાના સ્વામીને તેણે સુતેલા જોયા. જોતાંજ બાઈનો ઉત્સાહ બધોએ શમી ગયો. પોતાના સ્વામીને આમ અચાનક આવી દુર્બળ સ્થિતિમાં જોવા પડશે એવી વકી તો તેણે સ્વપ્ને પણ નહોતી રાખી. બંને જણ રડી પડ્યાં. છેવટે ગાડીવાળાની મદદથી તેમને ટ્રેનમાંથી સંભાળપૂર્વક ઉતારીને ગાડીમાં બેસાડી ઘેર લઇ આવી.

નરમ બિછાના પર પતિને સુવાડીને ગરમ દૂધ લઇ આવી. પતિ દૂધ પીનાર પીવા જેટલી શક્તિ પણ નહોતો ધરાવતો. તેનાથી દૂધ પી શકાયું નહિ.

જાણે આ પ્રેમાળ દમ્પતીનો પ્રભુએજ છેલ્લો સંયોગ કરાવ્યો ન હોય તેવી રીતે બિછાના પર પડતાંજ યુવકનો છેલ્લો શ્વાસ ચાલવા લાગ્યો. પત્નીએ તરત પતિનું મસ્તક પોતાના બોળામાં લીધું. પતિએ ફરીથી પોતાની મીંચેલી આંખો ઉઘાડી. બંને એક બીજાને એકી ટસે જોઇ રહ્યાં.

પત્નીના મુખમાંથી “નમો અરિહંતાય” ના શબ્દો ઉચ્ચારાયા. પોતાની સંઘળી શક્તિએ એકઠી કરીને પતિએ પણ “નમો

અરિહંતાણું ” ઉચ્ચારું ને તે સાથેજ સદાને માટે પોતાની આંખો મીંચી દીધી.

થઈ ચુક્યું. આપણી પતિ પરાયણ-પ્રભુ પરાયણ દેવી આજે વિધવા થઈ ચુકી. હાય સમાજ! આવાં તો કેટલાંએ નિર્દોષ કુસુમો ખીલ્યા અગાઉ કરમાઈ જતાં હશે. આ આખા કિસ્સાનો દોષ કોને દઈ શકાય તે તો વાંચનારે જાતેજ વિચારી લેવું. તે બાઈએ પછી પોતાને ગામ જઈને પતિનું આહસો રૂપીઆનું કરજ વ્યાજ સહિત ભરપાઈ કર્યું. બાકીના પૈસાની યોગ્ય વ્યવસ્થા કરી નાંખી ને પોતે પ્રભુ ભક્તિમાં લીન થઈ ગઈ. આજે એ દેવી ક્યાં હશે તે આપણે નથી જાણતા. પણ સાડાત્રણ મોતની કરણાજનક કહાણી આપણી નજર સામે ખડી છે. જીવનની આવશ્યકતાના ઉપલા પ્રશ્નો આપણી નજર સામે ખડા છે.

આવાં પરિણામોનું મૂળ કારણ શોધી કાઢીને તે કારણને નાબૂદ કરવાની કોઈને પણ ખાસ ગરજ ન હોય તેમ સૌ પોતા પોતાનું સંભાળી રહ્યા છે. સૌનો અર્થ સમાજનો મોટો ભાગ ગણવાનું છે. કેમકે થોડા ઘણા ભલા ગૃહસ્થો આ પ્રશ્નોના સંતોષ-કારક નિર્ણય માટે રોકાયા હોય તો તે બનવા જોગ છે.

આ આપણી વર્તમાન પરિસ્થિતિ છે.

**જ્ઞાતાં ગરીબ ભાઈ જહેનો,**

આ દશામાં ખાસ ખમવા જેવું તો આપણનેજ છે. એટલે આ કંઈ દશામાંથી આપણે આપણી જાતે પ્રયત્ન કરીને ઉગરવું જોઈએ. આપ સમાન બળ નહિ, મેધ સમાન જળ નહિ.

પારકી આશ સદા નિરાશ.

આ બંને કહેવતો વિચારવા જેવી છે.

જેન ધર્મના પાંચ મહાવ્રતોમાંનું એક અદત્તાદાન છે. વગર મહેનતે કોઈની વસ્તુ લઇ લેવી તેને આપણે અદત્તાદાન ગણી શકીએ. વગર મહેનતે એટલે કોઈ પણ બાબત માટે બીજું કોઈ મહેનત કરીને ફળ મેળવે તે આપણે ખાઇ જઇએ તે.

આથી સમજાશે કે બીજાઓનું મહેનત કર્યા કરે ને આપણે તેમની મહેનતનું ફળ આનંદથી ભોગવીએ એ બાબત નથી.

એટલુંજ નહિ. પણ એવી રીતનું ફળ ભોગવવાને પણ આપણે કુદરતી રીતે નાલાયક નીવડવાના.

કોઈ પણ પદાર્થ મેળવવાને આપણે સંપૂર્ણ પ્રયત્ન કરીએ ત્યારે તે પ્રયત્ન સાથેજ તે પદાર્થ ભોગવી શકવાની આપણી લાયકાત કેળવાય છે.

દાખલા તરીકે અમેરિકાના પ્રેસીડન્ટ લિંકને સીવીલ વોર લડાયા વખતે અમેરિકાના યુનાઇટેડ સ્ટેટ્સમાંના ગુલામોને ગુલામીમાંજ જીવન પસાર કરાવનારો કાયદો રદ કર્યો ત્યારે ધણાખરા અણુસમજી ગુલામો ઉલટા એમ બબડવા લાગ્યા:

“અમારા પાસેથી ભલે હદ ઉપરાંત કામ લેવામાં આવતું; અમારા ઉપર ફટકાઓની સજા, જીવતા બાળી નાખવાની સજા, તેમજ બીજા અમાનુષી અત્યાચારો વગર કારણે ભલે અમારા ઉપર થતા. તેમાં બીજાને શું! પણ હવે તો અમે ક્યાંથી કમાઇ ખાશું? અમારો નિર્વાહ કેમ ચાલશે?”

ગુલામીના સંસ્કારો તેમના જીવનમાં ઓતપ્રોત થઈ ગયા હતા. તે દૂર કર્યા વગર કેટલાક ભલા પુરૂષોએ મહાન લડત લડી પુષ્કળ આત્મભોગ આપીને તેમને ગુલામીનાં બંધનોથી મુક્ત કરાવ્યા તેમના માટે ગુલામો તરફથી ઉપલા ઉદ્ગારો બહાર પડ્યા. કામ કરનારાઓએ તો પ્રભુને ખાતરજ કામ કરેલું હશે એટલે તેમની દૃષ્ટિએ એથી તેમને કાંઈ નુકસાન ન હતું. ને પછી તો એજ ગુલામો સ્વતંત્ર થઈ બહુ ગણીને મનુષ્ય બન્યા ત્યારે તેઓએ પોતાના ઉપકાર કરનારાઓનો કેવા ખરા અંતઃકરણથી પાડ માન્યો હશે તે તેઓજ જાણે.

પણ જો ગુલામો પોતેજ લડત લડી શકે તેમ હોત તો તેમના સંસ્કારો લડત લડતાં લડતાંજ દૂર થઈ ગયા હોત. પરંતુ તેમને માટે લડત લડવાનું શક્ય ન હતું. આપણા માટે તો તદ્દન શક્ય વાત છે.

પોતાના સંધનાં બાળકોને ખરી કેળવણી, વગવડસીલા વિનાના યુવકોને લાયક ઉદ્યમ, ને અનાથ બાળકો, અપંગ જનો કે કોઈ નિરાધાર વિધવાઓના ભરણ પોષણ માટેની યોગ્ય વ્યવસ્થા કરવાની જરા પણ દરકાર કર્યા વિના જે શ્રીમતો મોજશોખમાં મશગુલ રહ્યા કરે છે; જેમને તમારા સાથે જેસતાં કે વાત કરતાં પણ કંઠાળો આવે તેવા શ્રીમતોજ તમારો ઉદ્ધાર કરી શકશે એવું તમને કોણે શીખવ્યું ?

શ્રીમતોને તો પોતાના ધનથી જોઈએ તે સમગ્ર તરત મળી રહે છે. એટલે તમારી આર્થિક સ્થિતિ કેવી છે ? તે તપાસવાની તકલીફ લેવાની તેઓને શી જરૂર ? તેઓની પાસે પૈસો હશે ત્યાં લગી

પોતાને કાવતું કરશે.

પણ મારા બહાલાં ગરીબ ભાઈ બહેનો, તમે એવા શ્રીમંતોની પાછળ તણાઈને શા માટે નાહક હેરાન થાઓ છો? શાંતિની જે રૂઢિઓથી તમે ચગદાઈ જાઓ છો તેને હજી પણ શા માટે વળગી રહો છો?

જનમ્યા ત્યાથી સવાર ગણી આજથીજ ચેતી જઈને શ્રાવક સંઘના સભાસદ થઈને હજારો રૂપિયા ખચાવે, “કાકા મામા કહેવાના ને ઘરમાં હોય તે આવના” એ કહેણ ધ્યાનમાં લ્યો.

નહિતર જેમ જેમ વખત જતો જશે તેમ તેમ તમે વધુ ને વધુ ફસાતા જશો. તે તમારાં બહાલાં બાળકો માથે કરજનો ખીન જરૂરી બોજ વધારી દઈને તેમનું જીવન પણ નાઉમેદ બનાવતા જશો. શાંતિ:

### યુવાન કુંવારા મિત્રો

કરજદાર કુટુંબનો કશુંજાનક કીરસો વાંચીને તમારા હૃદયને કાંઈ અસર થઈ ખરી કે? લગ્ન વિગેરેની ખર્ચાળ રૂઢિઓથી પુણ્ય કુટુંબો પાયમાલ થઈ જઈને કંગાળ સ્થિતિમાં દહાડા યુગ્મરતા હજી પણ મોજુદ છે.

આથી તમારા સમજી હૃદયને કાંઈ અસર થઈ હોય તો હવે જ્યાં લગી લગ્ન વિગેરેની ખર્ચાળ પદ્ધતિઓ નાબુદ ન થાય ત્યાં લગી કાંઈ પણ રીતે ન પરચુવાનો દૃઢ નિશ્ચય તમારે કરી મૂકવો જોઈએ.

આટલો આત્મભોગ આપવાની શક્તિ હોય તોજ તમે મનુષ્ય ગણાઈ શકો.



તમે કહ્યો “એમાં અમે શું કરીએ? માળાપોએ આ સલાહ વિચારવો જોઈએ. બીજા સૌને છોડીને અમારા પાસેથીજ આત્મભોગની માગણી કેમ કરે છે?”

તો તેનો જવાબ મેં અગાઉથી તૈયાર રાખ્યો છે.

“માળાપો જે કરજ કરી જાય તે તમારેજ ચુકવવાનું છે ને તેથી આ કામ બીજા કોઈનું નહિ પણ તમારુંજ છે. તમારી જાતે તમે જે રિયલિટી ઉત્પન્ન કરશો તેનાં ફળ તમે સારી રીતે ભોગવી શકશો.

બીજા ઉપાયો પણ છે, પણ તમે લક્ષ્મણ કરવાનો નિશ્ચય કરો તે શુદ્ધ ને ઉત્તમ સરળ ઉપાય છે. તેથીજ આ સલાહ ખાસ તમને આપું છું. તમારી ઇચ્છા થતી હોય તો મારી સલાહ સ્વીકારો. નહિતર હરકત નથી.”

### પ્રશ્નનાં બાળકો

આપણી કંઈયે દશાનું મૂળ કારણ એકજ છે.

આપણાં બાળકોને બાળપણમાં મનુષ્યજીવન વિષેનું ખરું શિક્ષણ આપણે નથી આપતા તેથીજ આપણે અધમ દશામાં ડૂબતા જઈએ છીએ.

નીચે દર્શાવેલ જીવનપદ્ધતિ\* અનુસાર જીવન જીવાય તો આપણે દરેક મુશ્કેલીમાંથી વગર અડચણે મુક્ત થઈને ખરો આનંદ અનુભવી શકીએ.

### ઉચ્ચ જીવન પદ્ધતિ

શ્રાવક-સંઘ તરફથી અમુક સ્થળે એક શાંત એકાંત વાડીમાં વિદ્યાશ્રમ, સ્વયંવર મંડપ, વિધવાશ્રમ, તથા એક વ્યાપારી

ખાતું સ્થપાય.

વ્યાપારી ખાતાંની આવકમાંથી સધળો ખર્ચ નીકળી રહે. વધારે રહે તે મુજબ ગામેગામ જીવન રસાયન પદ્ધતિની ઔષધ શાળાઓ, હુમર ઉદ્યોગ ખાતાંઓ વિગેરે સ્થપાઈ શકે. વળી ઉમદા પુસ્તકો મફત વહેંચવાનું પણ બની શકે.

પણ વ્યાપારી ખાતાંની ખીલવણી અગાઉ તો સધળો ખર્ચ સંઘ તરફથી ઉપડવો જોઈએ.

આવક સંઘની દરેક વ્યક્તિએ પોતાના દીકરાને વિદ્યાશ્રમમાં ને દીકરીને વિધવાશ્રમમાં ચાર વર્ષની ઉંમર પુરી થાય એટલે મોકલી દેવાં.

શરૂઆતમાં વિદ્યાર્થીઓનું ભરણપોષણનું ખર્ચ તેમના માતા-પોએ ભરવાનું રહે છે. તદ્દન ગરીબ વિદ્યાર્થીઓજ મફત દાખલ થઈ શકે.

## ૫ થી ૧૦; પાંચથી દશ વર્ષ સુધીની વયમાં

ગુજરાતી ભાષાનો સંપૂર્ણ અભ્યાસ; સામાન્ય જરૂરી હુમર જ્ઞાન; તન્દુરસ્તી જાળવવાનું સંપૂર્ણ જ્ઞાન; જીવન રસાયન પદ્ધતિનું વૈદકજ્ઞાન. સત્ય નીતિધર્મના ઉચ્ચ સંસ્કારો પ્રાપ્તિ માટે દુરસદે તેમજ ખાસ પ્રસંગોએ ઉમદા ઉમદા દાખલાઓ. મહાત્માઓના જીવન પ્રસંગો વિગેરે સમજાવવા. સત્ય શ્રદ્ધા, પ્રેમ, આનંદ વિગેરે જીવનના મુખ્ય ભાવો મનુષ્ય તરીકેનું કર્તવ્ય જીવનનું લક્ષ્ય વિગેરે ખાસ ધ્યાનથી શીખવાય.

## ૧૦ થી ૧૫; દશથી પંદર સુધીની વયમાં

સંસ્કૃત ભાષા ને સંગીતનું જરૂરી જ્ઞાન; ઉચ્ચ સંસ્કારો. અંગ્રેજી તથા ધોરણનું પાઠ જ્ઞાન.

## ૧૫ થી ૧૯; પંદરથી આગણીસ વર્ષ સુધીની વયમાં

જીવન સ્વાસ્થ્ય બની શકે તેવા ઉપયોગી હુન્નર ઉદ્યોગોનું પાકું શિક્ષણ. શરીરની ખાસ આવશ્યકતાઓ પોતાની જાતેજ પુરી કરી લેવાનું શિક્ષણ. અંગ્રેજી ભાષાનું પાકું જ્ઞાન.

**નોંધ:—**કેટલાંક કારણોસર અંગ્રેજી ભાષાનું ધોરણસર જ્ઞાન મેળવીને આગળ વધવાનું હાથે ઉપયોગી ગણાય છે. તેથી જન્મને મેટ્રીક પાસ થઈને આગળ અભ્યાસ કરવાની શક્તિ ને ઇચ્છા હોય તેમના તેવા અભ્યાસક્રમ માટે ધોરણસર રીતે અંગ્રેજી શીખવાની જુદી ગોઠવણ પણ હોઈ શકે. પણ તેવા અભ્યાસ માટે જુગ્ગ છોકરા માગણી કરશે ને છોકરીઓમાંથી તો ભાગ્યેજ કોઈ તેવી માગણી કરશે. જેથી મુખ્ય ક્રમ તો બાકીના બધાને કેવી રીતે શીખવવું તેને અનુલક્ષીનેજ ગોઠવાય.

આમ છોકરાઓ તથા કન્યાઓ માટે એક સરખોજ અભ્યાસ ક્રમ બદલાઈ જશે.

આગણીસ વર્ષનો છોકરો શિક્ષણ મેળવીને તૈયાર થઈ ગયેલ હોય છે. તેથી જો તેના માતાપત્ની આર્થિક સ્થિતિ અગર શારીરિક સ્થિતિ સારી ન હોય તો છોકરાને તેમની સેવા ચાકરી ને મદદ માટે વિદ્યાર્થમમાંથી પાંચ વર્ષ માટે રજા આપવામાં આવે છે. ને જો તેમ કરવાની જરૂર ન જણાય તો એ પાંચ વર્ષમાં ઉચ્ચ વ્યવહારિક અનુભવજ્ઞાન તેમજ તત્ત્વજ્ઞાનનું ઉચ્ચ સમજવાળું સર્વોત્તમ શિક્ષણ આપાય છે.

છોકરાની વય આમ ચોવીસ વર્ષની પુરી થઈ ગયે એટલે

તરત તેને સ્વયંવર મંડપમાં દાખલ કરવામાં આવે છે. અને ઓગ-  
ણીસ વર્ષની કન્યાઓને પણ છોકરાઓ સાથેજ સ્વયંવર મંડપમાં  
દાખલ કરવામાં આવે છે. કેમકે હવે દ્રુત એકજ વર્ષ પછી બન્નેને  
ડગલે ડગલે જુદી જુદી જાતની ફરજો ને કર્તવ્યોથી ભરેલા ગૃહ-  
સ્થાશ્રમમાં દાખલ થવાનું છે. જીવનની વ્યક્તિગત સ્વતંત્રતા છોડી  
ને વિશુદ્ધ પ્રેમનાં આનંદદાયક બંધનોમાં બંધાવાનું છે.

પતિને માથે પોતાનાં માથાપની ભક્તિ કરવાની; બાઈ બહેનો  
તરફ ખરો પ્રેમ રાખવાની, સ્નેહી જનોના અન્યાયી વર્તનમાંથી  
પોતાની નિર્દોષ પંખિણીને બચાવવાની ને કુટુંબનો નિર્વાહ ચલા-  
વવાની તેમજ દમ્પતીના જીવન વિકાસની મહાન ફરજો તૈયારજ  
હોવી હોય છે.

પત્નીને માથે તો તેથી પણ વધુ ગંભીર ફરજો હોય છે. પ્રથમ  
તો એક વર્ષના સમાગમથી તેણીએ પોતાને અનુકૂળ જણાય તેવા  
હૃદયનો સ્વામી પોતાની જાતે શોધી લેવાનું રહે છે. તેને પરણી  
ચુક્યા પછી તો પોતાનું આખું જીવન પતિને ચરણે અર્પવાનું રહ્યું.  
પતિમાં તેણીએ પ્રભુ જેવા જોઈએ. પતિ પસંદગી એ જીવનનો સૌથી  
મહત્વનો સત્તા છે. ભવિષ્યનું આખું જીવન એ સવાલ પર અવ-  
લંબેલું છે.

ગૃહકાર્યો ઝડપ ને કુશલતાથી પતાવી નાખવાં; કુટુંબના દરેક  
જણની સગવડો સાચવીને તેમનાં મનને રાજી રાખવાં; અણસમજી  
કુટુંબી જનોનું અન્યાયી વર્તન પણ હસતે મુખે સહન કરી લેવું.  
ગમે તેવાં સંકટો આવી પડવાં છતાંએ અચળ ધૈર્યથી સધળું સહન  
કરી લેવું; આખા કુટુંબનું જીવન વિકસાવવાને બનતું કરવું; સધળું

સહ્યા છતાં પતિ પાસે કશીએ વાત ન જવી જોઈએ કે જોઈ તેના મનની શાંતિ કાયમ રહે, પતિનું જીવન સ્વતંત્ર ને આનંદી બને તેમાંજ પોતાના જીવનની સફળતા અનુભવ. ને અહિંનિંશ પતિ-પરા-યણ થઈ રહેવું વિગેરે એક ગૃહિણીની ફરજો છે.

આ સંઘર્ષ ઉત્તમ રીતે સમજી લેવા માટે વિદ્યાશ્રમમાં વસતા છોકરાઓ તથા વિધવાશ્રમમાં વસતી કન્યાઓએ પ્રભાતે વહેણાં બિટીને પોતપોતાનાં નિત્ય કર્મ કરી લઈને સ્વયંવર મંડપમાં દાખલ થઈ જવું.

સ્વયંવર મંડપમાં સવારના નવ વાગ્યા સુધી સરસ્વતીચંદ્રનું સમજણ સહિતનું વાંચન ચાલે. પછી સૌ જણ જમી લઈને સાડા દશ વાગ્યે પાછાં એકઠાં થાય.

સાડા બાર વાગ્યા સુધી સૌ પોતપોતાની મરજી મુજબ આશ્રમની વાડીમાં હરે ફરે. અગર પોતપોતાને અનુકૂળ પડતું વાંચે લખે કે ગમે તે ધંધો કરે.

સાડા બારથી સાડાત્રણ વાગ્યા સુધી પાછું સરસ્વતીચંદ્રનું વાંચન ચાલે.

પછી જમી લઈને પાછા સાડા પાંચ વાગ્યે હાજર થઈ જાય. એક કલાક લગી કસરત ને રમતગમત કરે.

સાડા છ થી આઠ વાગ્યા લગી તે દિવસના વાંચનનું મનન તથા શંકા સમાધાન થાય. ને તે મુજબ વર્તવાનો પ્રયાસ કરવાનો સૌ વિચાર કરે.

આઠ વાગ્યે છોકરાઓ વિદ્યાશ્રમમાંને છોકરીઓ વિધવાશ્રમમાં પાછાં આત્માં જાય. આવી રીતે એક વર્ષમાં સૌ બરોબર તૈયાર થઈ જાય.

એટલે છોકરાની ઉંમર પચીસ વર્ષની ને કન્યાઓની વીસ

વર્ષની થઈ રહે. હવે ચાલતા વિષયથી જરા દૂર જઈને એક આનંદી સ્વપ્ન જોઈએ.

આવાં ઉચ્ચ જ્ઞાન ને વિશુદ્ધ સંસ્કારોવાળી આ કન્યાઓ જ્યારે ગૃહિણીઓ બનશે ત્યારે ગૃહસ્થાશ્રમ દીપ્તિ રહેશે. જીવનનો સત્ય અર્થ ત્યારેજ સમજાઈ જશે.

આત્મ જીવન એ કાંઈ અશકત વાત નથી. તેમજ ખાલી કલ્પના પણ નથી. સત્ય જીવનજ આ છે.

આવા સુંદર સંસ્કારોમાંથી ધણાખરા સંસ્કારો મેળવીને ક્રોડાય-વાળા ભાઈ કલ્યાણજી ધનજીની ખૂબ લક્ષ્મીદેવીએ આપણે ઉપર વર્ણવી ગયા તેવુંજ જીવન જીવી બતાવીને આ વાતની શક્યતાની હજી હમણાંજ સાબીતી કરી આપી છે.

હાલે એવી દેવીઓ ખીજે નજરે પડતી નથી તેનું કારણ ફક્ત એટલુંજ છે કે આપણાં વહાલાં બાળકોને જીવન વિષેનું જરૂરી જ્ઞાન આપવામાં આપણે તદ્દન બેદરકાર છીએ.

જ્યારે એવી બેદરકારી દૂર કરીને વીસ વર્ષ લગી ઉત્તમ સંસ્કારો અપાવીશું ત્યારે ઘેર ઘેર લક્ષ્મીદેવીઓ વિરાજી રહેશે. સરસ્વતીચંદ્રમાંની દેવી ગુણસુંદરી, સૌભાગ્યદેવી, કુમુદખૂબેન ને કુસુમ ખૂબેન એ ચારે પાત્રોના જીવનનું એકીકરણ એકજ હૃદયમાં થશે. ત્યારે જીવન એવું તો સર્વોત્તમ બની જશે કે મૃત્યુલોકના માનવીઓના ખોળામાં રમવાને સ્વર્ગના દેવો પણ હરિદ્રાઈ કરશે.

આસ ન છુટી શકાય તેવા સંજોગો સિવાય દરેક જણને સરસ્વતીચંદ્રનો અભ્યાસ કરવાનું તો રહેશેજ. બિવિધમાં જેની સાથે લક્ષ્મી જોડાવાનું હોય તેના સ્વભાવથી વાકેફ થઈ જવા માટે દમ્પ-

તીને જે સહવાસની જરૂર છે તે પણ સ્વયંવર મંડપ વ્યવસ્થાથી મળી રહે તે ઉત્તમ છે.

દર સાથે તા. ૧ લી જાન્યુઆરીને દિવસે સંઘની મળેલી મહાસભા સમક્ષ સૌનાં લક્ષ થઈ જાય.

જે મહાસભા તા. ૨૯ મી ડીસેમ્બરને દિવસે રાત્રે એકઠી થઈ જાય. તા. ૩૦ મી તથા ૩૧ મી એ સંઘનાં સઘળાં સ્ત્રી પુરુષોની સંમતિથી જીવનનો વિકાસ કરનાર ઠરાવો ઘડાઈને તે મુજબ વર્તવાના સ્પષ્ટ ઠરાવો પસાર થાય.

તથા જેઓને દમ્પતી તરીકે જોડાવું હોય તેઓ પોતપોતાના વડીલ જનોની સંમતિ મેળવી લે. ગમે તે કારણસર જેઓનું લક્ષ ન થઈ શકે તે પાછળનાં વર્ષોમાં ગમે ત્યારે આવીને સ્વયંવર વહીમાં પોતાનું નામ નોંધાવીને પરણી શકે છે.

તા. ૧ લી જાન્યુઆરીને દિવસે સઘળા સંઘજનો સાત વાગ્યા અગાઉ સ્વયંવર મંડપમાં દાખલ થઈ જાય. સાત વાગે સ્વયંવર મંડપનો વ્યવસ્થાપક સ્વયંવર વહી લઈ આવે એટલે લક્ષમાં જોડાવા ઇચ્છનાર વર કન્યાએ તે વહીમાં પોતાની સહી કરવાની. પછી વડીલો પણ સહી આપે.

સઘળાં દમ્પતીઓએ સહી કર્યા પછી સંઘજનોની વચ્ચેના ખાલી રખાએલ ચોક્કમાં ઉભાં રહીને પ્રભુ પ્રાર્થના કરે; પછી કન્યા પોતાના સ્વામીને સંબોધીને બોલે-

“આપણાં હૃદયની તથા વડિલોની સંમતિ લઈને આપણે લક્ષ્મીની પવિત્ર ગાંઠથી જોડાયા છીએ. ફક્ત દેહલક્ષમાંજ લક્ષ્મીનો અર્થ સમાઈ જતો નથી. વિશુદ્ધ પ્રેમથી દમ્પતીનો આત્મા પરસ્પર

ઐક્ય અનુભવે ને બને એકજ થઇ રહે તેનું નામ લભ.

બહાલા, એવા વિશુદ્ધ પ્રેમથી પ્રેરાઇને માંડે સર્વસ્વ આપને ચરણે સમર્પું છું. મારા હાથે કાંતેલા સુતરની આ વિશુદ્ધ માળા હું આપને ગળે આરોપું છું; તે સ્વીકારીને મને કૃત્યકૃત્ય કરો." એમ કહીને માળા પહેરાવવી.

પછી તેના સ્વામીએ બોલવું—

“પ્રાણ સખી,

તારા સ્વહસ્તે કંતાએલ સુતરની આ માળા મારા ખરા હૃદયના આનંદપૂર્વક સ્વીકારીને હું મને બાળ્યશાળી ગણું. છું.

મારી બહાલી,

લગ્નનો જે સત્ય અર્થ તેં દર્શાવ્યો તેને સાર્થક કરવાને મારાં હૃદયની અધિકાત્રી દેવી તરીકે હું તારી સ્થાપના કરું છું. તારા જેવી પ્રેમાળ દેવીને મારી પત્ની તરીકે સ્વીકારીને આજે હું પોતેજ કૃતાર્થ થયો છું.”

આમ બોલીને બંને જણ પ્રમુખને નમસ્કાર કરી આવીને એક તરફ સાથે જોડાઇને ઉભાં રહે.

આવીજ રીતે દરેક દમ્પતી જોડાઇને બધા એક સાથે ઉભાં રહી જય એટલે પ્રમુખે આશીર્વાદ આપવો:—

“પ્રભુનાં બહાલાં બાળકો,

બ્રહ્મચર્યાશ્રમમાં મનુષ્ય જીવનને લગતું સંપૂર્ણ જ્ઞાન તમે સંપાદન કર્યું છે. આજથી તમે ગૃહસ્થાશ્રમમાં જોડાયાં છો હવે તમારાં વડિલો સાથે રહીને તમારાં ગૃહસ્થાશ્રમને સફળ બનાવવાની તમને છુટ છે.



તમેને મળેલ જ્ઞાનનો સદુપયોગ કરીને તમારું કૌટુંબિક જીવન, સુખી, સ્વતંત્ર, શાંતિમય ને આનંદી બનાવો એવી આશીષ ખરા હૃદયથી આપું છું.”

આમ સભા અરખાસ્ત થાય.

લગ્ન પ્રસંગે છોકરાએ ગંભીર મુખ રાખવું, કે કન્યાએ લાંબો લાંબો ધુમટો તાણવો એવી એવી બીનજરૂરી ક્રિયાઓ સંસ્કારી દમ્પતીઓ નહિ પાળે.

બાળકો સદાએ હસમુખા ને આનંદી જણાય તેથી તો વડિલોએ ઉલટું આનંદ માનવો જોઈએ.

ઢોંગી દેખાવોથીજ વડિલોની મર્યાદા સચવાય એવી માન્યતા ભૂલભરેલી જણાય છે. વડિલોની સંપૂર્ણ સેવા કરી બતાવ્યાથીજ તેમની મર્યાદા જળવાય છે.

એવા ઘણાઘણા સુધારા વધારા તો વગર મહેનતે થઈ જશે. મુખ્ય સવાલ મળખૂત પાચો પાડવાનોજ છે.

### શ્રાવક સંઘના સામાન્ય નિયમો.

૧. છોકરો ઓછામાં ઓછા પચીસ વર્ષે ને કન્યા વીસ વર્ષની વયે પરણી શકે તેમ હોવાથી કન્યાવિક્રય ને બાળલગ્નનો સવાલ તો ઉડીજ નાય છે.

એટલી ઉંમરે પરણેલાં દમ્પતીઓનો બાંધો મળખૂત હોય તેથી તેમજ તન્દુરસ્તીના નિયમાનુસાર તેમનું વર્તન હોવાથી હમણાંની માફક અકાળ મૃત્યુ થવાના દાખલા જૂજજૂ બને તો ભલે. ને જે કોઈ જાહેન વિધવા બનશે તે પોતાના ઉત્તમ જ્ઞાનને લીધે જરા પણ ન મુંઝાતાં સંઘસેવા કે પ્રભુભક્તિમાં જોડાઈ જઈને ઉલટું

આજ્ઞા જીવન ગાળશે એટલે વિધવાઓનો સવાલ પણ નહિ નડે.

૨. પણ અત્યાર અગાઉ જે નાની વયની બાળાઓ વિધવા બની ચુકી છે. તેઓનું મન કેવું હશે તે તો પ્રભુ જાણે. જેથી આવક-સંધને એવી બાળ વિધવા જહેનો ભરણપોષણ વિગેરેની મદદ અપાવવા માટે ચરણ કરશે, તો તે ઉપર આવક સંધની પહેલી સભામાંજ પુરતો વિચાર થશે. ને બની શકતી મદદ આપવા અપાવવાને આવક સંધ પોતાથી બનતું કરશે.

૩. આવક સંધની વ્યક્તિઓ ફેન્સી કિમતી કપડાં કે એક પણ દાગીનો નહિ પહેરી શકે. લગ્નમાં બીજું તો કશું પણ ખર્ચ પડતું નથી જ્ઞાતિભોજનની પણ છુટ નથી. કેમકે સંધના બંધુઓને એક એ ટંક સારાં સારાં ભોજન જમાડ્યાથી તેમનું જરા પણ આત્મિક કલ્યાણ નથી થતું.

મૃત્યુ પછીનું ભોજન તો સમગ્ર જનોને શરમાવનારું છે તે આપણે નજ કરીએ. આથી આપણે મોટા ખર્ચમાંથી સહિસલામત ઉગરી જઈશું.

૪. ત્યાં લગી રૂપ ને રંગવાળી જીવન પદ્ધતિ ચાલુ ન થઈ જાય ત્યાં લગી પણ લગ્નો તો તા. ૧લી જાન્યુઆરીને દિવસેજ વગર ખર્ચે થઈ જવાં જોઈએ. આવક-સંધના સભાસદો ન હોય તેઓ પણ એજ પદ્ધતિ અનુસાર લગ્નો કરી શકે છે.

૫. સંધમાં જે પુરૂષ સત્યનિષ્ઠ, અનુભવી, ને કાર્યકુશળ તથા વ્યવસ્થા કરવાની શક્તિ ધરાવનાર જણાય તેને સંધના મહાત્મા તરીકે નીમવો. બીજા સૌ તેને બ્યાજખી સલાહ આપે તે પરથી તે જે

નિર્ણય આપે તે સૌ જણે કબૂલ રાખવો. તેના પ્રત્યે સૌએ ખરે પૂજ્યભાવ રાખવો.

એ મહાત્માના જીવન નિર્વાહનો તેમજ તેના કુટુંબના નિર્વાહનો બંદોબસ્ત પણ સંઘ તરફથી થવો જોઈએ કે જેથી તે પોતાનું આખું જીવન વગર અડચણે સંઘ-સેવામાં ગાળી શકે.

ન્યારે તેનામાં જરાપણ પક્ષપાત કે અસત્યતા સંઘને જણાય ત્યારે તેને પદબ્રજ કરીને બીજા લાયક માણસો તેની જગ્યાએ નીમવાની સંઘને સત્તા છે.

૬. કોઈક કારણસર સંઘના નિયમોથી વિરુદ્ધનું વર્તન કોઈને કરવું પડતું હોય તો મહાત્માની સંમતિ મેળવી લઈને તેમ કરવાની તેને છુટ છે.

તેમજ આવક-સંઘના સભાસદ થઈ ચૂક્યા પછી પણ કોઈ બાધ બહેનનો વિચાર બદલે તો કશી પણ હરકત વિના તે પોતાની સહી પાછી છેડી નાંખી શકે છે.

મતલબ કે આવક સંઘનો સભાસદ કશા પણ બંધનથી બંધાઈ જતો નથી. હૃદયનું બંધન તો હૃદયવાળાને મારેજ હોય. તે તો વગર સહી કર્યે પણ બંધું કરી શકે છે.

આવક સંઘ એ કોઈ નવીન પંથ નથી તે ખાસ ધ્યાનમાં રાખવું. શાંતિ બંધારણોની અંદર રહીને દરેક આવક આવક-સંઘનો સભાસદ થઈ શકે છે. શાંતિ બંધારણો તોડી નાખવા ખાતર નહિ, પણ તેઓમાં ઘુસી ગએલા વિઘાતક બંધનોમાંથી સંઘજનોને મુક્ત કરીને તેમને સ્વતંત્ર, શાંતિમય ને આનંદમય જીવન અર્પવાના વિશુદ્ધ ઉદ્દેશથીજ આ આવક સંઘની યોજના ઘડી છે.

૭. થોડાજ વખત રહીને શ્રાવક સંઘની કારોબારી સભા મળશે તેઓ સૌ સંઘજનોની સંમતિથી અનુકૂળ પડતું બંધારણ ઘડવામાં આવશે ને તે બંધારણ મુજબ તા. ૨૯મી ડીસેમ્બર ૧૯૨૪ને રોજ શ્રાવક સંઘની પ્રથમ મહાસભા મળશે ને તે વખતે જેમની ઇચ્છા હશે તે શ્રાવક સંઘની લગ્ન પદ્ધતિ અનુસાર પોતપોતાનાં બાળકોનાં લગ્ન કરી શકશે.

૮. સભાનું મળવાનું સ્થળ હાલ “કોડાય શાંતિ નિવાસ” છે. સૌ જનોએ જમવા વિગેરેનું ખર્ચ હાલ પોતપોતાનેજ ચુકવવાનું છે.



## જીવનનું રહસ્ય

ધનાશ્રી ગજલ

જીવનને પ્રભુ પ્રભુ મહીં જોડ, હવે તું બંધન જગતાં છોડ;  
હૃદયમાં પ્રેમને પ્રગટાવ, દીલે તું ધુન પ્રભુની જગાવ.

જીવનને०

અર્પણતાની આગને અંતર મહીં સળગાવ  
અહંભાવ ત્યાગી કરી તું ધ્યાન પ્રભુનું ધાર.

પ્રિયે તું ધ્યાન પ્રભુનું ધાર  
મુખેથી પ્રભુ પ્રભુજ પોકાર

જીવનને०

અભેદતાને અનુભવી પ્રભુમય જીવન ગાળ.

ભક્તિથી શુદ્ધ થઈ જ્ઞાનયોગને ધાર

થઈને સર્વ ભાવથી પાર

આત્મને પ્રભુ પ્રભુ તું ધાર.

જીવનને૦

રચનાર:-મહાત્મા વેલસી હાકરસી




---

“ગાંડીવ” છાપખાનું, ૧૮૦ કેળાંપીઠ, સુરતમાં નટવરલાલ  
મૂળચંદ્રે છાપી, અને રા. કલ્યાણ ધનજીએ શાંતિ નિવાસ,  
કોણાય (કંઈ)માંથી પ્રગટ કરી. ભાદરવો ૧૯૮૦. પ્રથમાવૃત્તિ ૨૦૦૦.

આ પત્રિકા વાંચી જનારની ઇચ્છા થઇ હોય તો એનં એમં ત્રિપાઠી કુંઁ કાલ્યાદેવી રોડ મુંબઇવાળા પાસેથી સરસ્વતીચંદ્રના ચારે ભાગ મંગાવીને વાંચી શકે.

સિવાય નીચેનાં પુસ્તકો જીવન વિકાસક છે:-

સસ્તું સાહિત્ય વર્ષિક કાર્યાલય અમદાવાદ પાસેથી મળી શકનારાં:

- |                                 |  |
|---------------------------------|--|
| ૧. ભગવદ્ગીતા                    | ૨. રામકૃષ્ણ પરમહંસના બંને ભાગ સાથે આવે છે તે |
| ૩. ભાગ્યના સૃષ્ટાઓ.             | ૪. સંસારના સુખો.                             |
| ૫. પદ્મિઆરનાં સ્વર્ગનાં પુસ્તકો | ૬. આરોગ્યવિષે સામાન્ય જ્ઞાન પુસ્તકો          |

એ કાર્યાલયનાં બીજાં પણ ઘણાં ઉત્તમ પુસ્તકો છે પણ તે અહીં દર્શાવવાની જગ્યા નથી.

અરવિન્દ તત્ત્વ પ્રચારક સંઘ કચ્છ-ખીદડાવાળા તરફથી મળતાં અરવિન્દ ઘોષના પુસ્તકો.

કિંમત.

કિંમત.

- |                      |       |                           |        |
|----------------------|-------|---------------------------|--------|
| ૧ જગન્નાથજીનો રથ     | ૦-૧-૬ | ૫ ગીતા નિષ્કર્ષ           | ૩-૧૨-૦ |
| ૨ અરવિન્દઘોષના પત્રો | ૦-૬-૦ | ૬ કર્મયોગ                 | ૩-૧૨-૦ |
| ૩ યોગિક સાધન         | ૦-૬-૦ | ૭ જ્ઞાનયોગ                | ૩-૧૨-૦ |
| ૪ ઇશોપનિષદ           | ૧-૦-૦ | ૮ વેદોત્ત્તરસ્ય(છપાય છે.) |        |

પ્રભુનાં બહાસાં ખાળક,

ગમે તેટલાં તરફડીઆં મારવા છતાંએ આખરે જેમાંથી કશું વળવાતું નથી, એવા ઘાણીના બેલ જેવા કંગાળ અને શુષ્ક જીવનમાં પડી રહેવાતું તને ગમેજ કેમ છે ?

બહાલા દોસ્ત! તું તો પ્રભુને સૌથી પ્યારો છે. તારી ઇદ્રિયો ને મન વડે મેળવેલા સધળા સંસ્કારો, સધળી ભાવનાઓ તથા અહંતા ભરેલા ખ્યાલોને છોડી દઇને પ્રભુમય બની જા અને વિશ્વપ્રેમ અનુભવ.

પણ બહાલા મિત્ર ! તું કેમ અચક્યો ?

મહાત્મન! આપની વાણી સાંભળીને અવર્ણનીય આનંદ થયો. સામાજિક ને કૌટુંબિક ખર્ચોથી દબાઇ જવાથી દિનરાત ધધો કર્યા કરે છું તો પણ છુટકો નથી થતો. મને લાગે છે કે મારી અર્ધી જીંદગી એજે ગઇ. હવે હું તો કંટાળ્યો. મારે તો હવે દીક્ષા લેની છે.

ભૂલ્યો ભાઇ, તું ભૂલ્યો. ખર્ચના બોજથી કંટાળી જઇને નિર્માલ્યપણે દીક્ષા લઇ લેવાથી શું સાર્યક કરીશ ? કુટુંબને આમ રખડતું છોડી દેવાનું તને વ્યાજબી લાગે છે કે ?

સંકટોથી ડરીને નાસી છુટવું એ કાંઇ સંકટ ટાળવાનો ઉપાય નથી. નિર્ભયતાથી ગમેતેવાં સંકટોને દૂર કરવાં અથવા તો ધૈર્યથી સહન કરવાં. એ સિવાય છુટવાનો ત્રીજો માર્ગ સારો ન ગણાય.

સંકટોમાંથી બહાદુરીથી રસ્તો કરતાં કરતાં પ્રકૃતિનો વિકલ્પ જાય તે ખાતર પ્રભુએ તને સંકટમય સ્થિતિમાં મૂક્યો એમાંથી મુક્ત થવું હોય તો આ પત્રિકા વાંચીને શ્રાવકસંઘ સભાસદ બની જા, યાર ! એમ કર્યાથી જે શાંતિ ને આનંદ તું અભવીશ તે હમણાં તારા ખ્યાલમાં પણ નહિ આવે.

બહાલા મિત્ર, યાદ રાખ કે બીનજરૂરી પણે જે પૈસા હજી નાખીશ તે ફેફડા જશે. ને છેવટે તો ફક્ત પસ્તાવાનુંજ રહેશે.

